

LAKSHMI VILAS

**TELUGU
READING BOOKS.**




SEETADEVI.



by
N. Chalapati Rau.

Grade III.





129 x 3

శ్రీ పరమాత్మ సేవకుని

ॐ श्री गुरु



మిథిలానగరము విదేహరాజ్యమునకు రాజ్యధాని. అధిక
తాత్ప్రేజ్ఞః డగు నిమి దీని ప్రధమపాలకుడు. ఆవంశ్యులలోఁ
బవిత్రుడు జనకమహారా జిప్పుడు దానిని బరిపాలించుచున్నాఁ
డు. ఆతఁడు సూర్యశిష్యుడగు యాజ్ఞవల్క్యునికడ బ్రహ్మజ్ఞా
నమును గాంచిన కర్మయోగి. పుణ్యచారితులగు గౌతమ శ
తాండ విశ్వామిత్ర ప్రభృతుల సాంగత్యమున కర్మయం దక
ర్మనాటిగిన పుణ్యశీలుడు. ఆతఁ డిప్పుడొక మహాకృతువును
జేయఁదలపెట్టి యున్నాడు. అధ్వర్యుడు, ఉద్గాతృడు, హో
తృడు నిమంత్రితులైరి. మఖభూమియందు పందిళ్లు పాకలు
నిర్మింపఁబడుచుండెను. నిరంతరాన్నప్రదానమునకు, హవిస్సులు
గా వ్రేల్చుటకు వస్తుజాలము సమకూర్పఁబడుచుండెను. ఋ
షిబృందములు, రాజబంధువులు, విదేశప్రేక్షకులు తఁడోపతండ
ములుగా వచ్చుచుండిరి. బలసిన ఋషభములను బూన్చి, య
జ్ఞభూమిని సుముహూర్తమున దున్నుట కుపక్రమించిరి. భూమి
ని బంచుకొని మెఱువుదీగవలె కన్యారత్నము పైకి వచ్చెను.
అప్పుడు డివ్యదృష్టిని జూచి యవతారమెత్తిన కమల యీ

మెయని కనుగొనిరి. యజ్ఞదీక్షయందుఁ బ్రవేశింపఁబోవుచున్న జనకున కీయజ్ఞభూమిసముద్భవ నొసంగిరి. ఈయనర్థమణిని, దివ్యకాంతివిలసితను, ఈతఃపిత్వంజమును, ఈయయోనిజను, ఈ మహాసాధ్వీని, ఈలోకపావనచరిత్రను, ఆబ్రహ్మజ్ఞాని, అకర్మయోగి, ఆమహాధీరుఁడు, ఆయుదారభావుఁడు, యజ్ఞప్రసాదముగా, తపఃఫలముగా, జన్మతారకముగా, పరిగ్రహించెను. ఆభూమికన్యకు నీత యని పేరిడిరి. లోకమాతయని మదిఁ దలఁచిరి జనకుల జ్యేష్ఠపత్ని యీకన్యారత్నిమును మాతగా బెంచెను. యజ్ఞము భూరిదదక్షిణలతో, ఆర్యగానముతో, హేమామధూమముతో, ఇంద్రవాదిసురసీవ్యకృతి హవిర్యాగములతో జనకానందముగా పరిసమాప్త నొందెను. నీత, రూపైత్తిని జ్ఞానరాశియోయనఁ బరమతాత్త్వికుఁ డగు జనకునిమౌళి, సల్లారుముద్దుగా వర్ధిల్లుచుండెను. జనకున కామె ముద్దుపలుకులు, వ్యక్తముగాని వేదవాక్కులవలెనుండెను. ఆమె చూపు ముముక్షువులకజ్ఞానతిమిర భాస్కరములవలె నుండెను. ఆలలిత తిప్పటకుగుల ధ్వని వేదఘన జటలను మఁసనలోఁ బలికించుచుండెను. రానురాను జనకునకామె జ్ఞానదీపమువలె నుపచరించుచుండెను. ఇతరుల కామె పవిత్రీమూర్తి యారాధనీయముగా నుండెను. జనకుఁ డార్యశిష్టాచారసంపన్నుఁడు. మనోవాగ్బద్ధములగు కర్మలను నిరంతరము బ్రహ్మార్పణముగావించు కర్మతుఁడు. సీతాదేవి జనకునకుఁ బురోహితశిష్యునివలె పూజాద్రావ్యముల సమకూర్చుచుండును. జనకుఁడు శివధనుస్సును బూజించునప్పుడు దగ్గరఁ గూర్చుండును. ఆతఁడు బ్రహ్మపారాయణమును జేయునపుడు విద్యార్థినివలె నెదుటఁ గూర్చుండును. ఋషులు, మునులు, అతిథులు, అభ్యాగతులు వచ్చినప్పుడు వారి సపర్యలను సల్పుచుండును. వారి

సన్తోషి వినుచుండును. జనకుని యగ్నిగృహ మామె యధీన ముం దున్నదన నతిశయోక్తి కాదు.

నీత వయస్సుకంటె జ్ఞానసంపద యేవుగా నెదుగుచుం డెను. వయస్సు కాలబద్ధమై యామె జ్ఞానవేషముతోఁ బరుగె త్తలేకపోయెను. కాలమును నియతగతిచే జఱిగను. జ్ఞానోపాధి కమగు నీతాశరీరమును ప్రవృద్ధమయ్యెను. కృమముగా నాస న్నవయస్కుయాయెను. జనకు లెఱుంగరు. ఒకనాఁడు నీత శివ ధనుస్సును అగ్నిగృహము సమార్జన మొనర్చెను. శివధనుస్సు యథాస్థలమున వేదు. జనకులు యథాకృమముగాఁ బూజకు వచ్చిరి. శివధనుస్సును వీక్షించిరి. ఇది యిట్లున్నదేమని ప్ర శ్నించిరి. నీత మున్దమాటలతోఁ “ మల్లలుకునప్పుడు నేనే య చ్చట పెట్టెతి ” నని కుడిచేతితో నెత్తి, మఱియ యథాస్థానము నఁ బెట్టెను. జ్ఞానసమున్మలగు జనకు లిదిచూచి సంబరపడి త మ్ముఁడు కుశధ్వజునితోఁ జెప్పరి.

నీతాదేవి వయస్వతి యగుచున్నది. కన్యారత్న మె వ్వుడైన నొకరిచేతులోఁ బెట్టఁబడవలసినదే గదా. నిమిషంశ క్తిప్రవృత్తిష్టలకుఁ దగిన వంశముతో సంబంధము చేయవలయును. ఊతివంతుఁడు, అనురూపవయోగుణవంతుఁ డగుపురుషుఁడు కావలయునని పరిపరివిధముల జనకులు తలంచిరి. శివధనుస్సు నవలీలగా నెత్తు నీమెకు, శివధనుస్సు నెక్కుపెట్టఁగలవాడే పతి యని యనుకొనిరి. నీతపెండ్లికి శివధనుస్సు నెత్తుటయే పణమ నిరి. ఈవార్త దిద్దేశములు వ్యాపించెను. జనకులు వైదికాచార సంపత్తిగలవారగుటచే ఋషికుటీరములయం దీవార్తకుఁ బ్ర చార మెక్కువ గలిగెను.

ఆర్యక్షత్రియులలో పరాకృమవంతుఁడు విశ్వమిత్రుఁడు.

ఆతఁడు సంపదలను బాసి రాజర్షియై దండకారణ్యమునఁ దపోదీక్ష చే వెలిగిపోవుచున్నాఁడు. అనాఁడు దండకారణ్యము రాక్షసకులసంకులమై, రావణాశాసనబద్ధమై, తపోధికుల శాంతికి భంగకరమై యుండెను. విశ్వామిత్రుఁడు దండకాటవినిఁ దాసననివాసయోగ్యము కావించుటకై, కోసలదేశప్రభు పుత్రులను, అధికత్రాస్త్రీవంతులును, తేజోవీర్యులగు శ్రీరామలక్ష్మణులను వసయాశ్రమమున నుంచుకొని వారికి దివ్యాస్త్రముల నుపదేశించి రాక్షసహాసనమునకు సన్నద్ధులను గావించెను. సీతావివాహపణ్యప్రశంస విశ్వామిత్రుని చెవిసోకెను. విశ్వామిత్రుఁ డిటు రఘుకులమునకు నటు నిమికులము నకుఁ గావలసినవాఁడు. శ్రీరామలక్ష్మణులను వెంట నిడుకొని మిథిలానగరము ప్రవేశించెను.

వేదాంతవేది జనకు పరిపాలనముచేతనే దిగంతకీర్తివిలసితమైన మిథిలానగరము, సీతాసవాసముచే మణిత యశఃప్రభావటలీహాసితమై చెలువారుచుండెను.

విశ్వామిత్రుఁడు రాజపుత్రులతో రాగానే జనకులు వారిని యథోచితవిధమునఁ బూజించి యాతనితోఁ జనుదెంచిన త్త్రీయబ్రాహ్మచారులకుఁ దగిన యాసనము లిచ్చెను. వారెవ్వరుకులవిస్తాకులని విననతోడనే యాతని ముఖద్యము వికసించెను. కశధ్వజుఁడు వారిలోఁ బెద్దవానికి శివధనుర్ధాలనపణము లేకుండిన నప్పుడే సీతనిచ్చి పెండ్లి జేసిన ననుకూలము గానుండు ననుకొనెను. విశ్వామిత్రుఁడు వారికి శివధనుస్సును జూపి, యదియే, జనకులు సీతావరణమునకుఁ బణమఁగానుంచి నది. అనఁగానే శ్రీరామచంద్రుఁడు చూపునిగుడ్డెను. సీతాదర్శనముచే బవిత్రీభూతులగుటకై యేతెంచిన నానాదేశగతవహీతలనేతల పుత్రులక్కడనే యుండిరి. శతానంద శాతా

మాగు లచ్చటనే యుండిరి. కుజధ్వజాదిరాజబంధువు లుండిరి. సీత, ఊర్మిలు మాచుచుండిరి. శ్రీరాముడు శివధనుస్సు నెత్తెను. ఎక్కువెట్టుటకై నారిసారించెను. సీతామాసన మాపవిత్రమున్న నెన్నుంటియుండెను. ధనుస్సు ఘెల్లిన విరిగెను. సీతావదనము వికసించెను. యెప్పుడో లజ్జ యావరించెను. జనకులు సభ్యు లానందముచనుండిరి. దశరథు లీవార్త విఁగిన నే సకలబంధుజనపరివారముతో వివాహసుముహూర్తమునకు విచ్చేసిరి. దేవతలు నుందుభులు మోగించిరి. వసిష్ఠులు మంగళా కీర్తనచపురస్కరముగా శ్రీరామునిచే సీత మెడను బుట్టె గట్టించిరి. సకలజనులకు మృష్టాన్నము. పురమంతటము సుబరము. సీతాదేవిని శ్రీరామునితో, సత్తవారింటి కయోధ్యకుఁ బంపుచు ఋషిసత్తిము లుభయకుల పవిత్రప్రకమ్మని మూర్త్యునించిరి. జనకులతోఁగూడ మిథిలానగరవాసులును సీతానిమోగము మన్ననా మచిరి.

అథనాకీర్త్యర్థమై శివుఁ డలరించి, హృదయవాసినిగై మిష్టమిఁది నీతిఁగొల్పి, శ్రీరాముని సహవాసినిగై, పృథక్పరీరముతో మానవైక్యమును బోకులకుఁ జూపుట కవతరించిన యాదిశక్తి యీ సీతయని కప్పుల వాస్తవము నుజ్జేర్చిఁచిరి. సీతారాము లయోధ్యానగరము చేరిరి.

దశరథుని ముగ్గురుభార్యలతోఁ గొమ్మూడేనియే శ్రీరామునిఁ గన్నతిల్లియైనను, కై నీ, సుమిత్రీలుకూడ భేదభావము లేక తల్లులవలెనే యుండిరి. సీతయు వారిచందఱ నేకభావమునఁ జూచుచు, వారి యరుభవవాక్యముల శిరమునఁ బూచుచు, రాజోచితవిధమున సకలసంపదల సగుభవించుచుండెను. ఆదివరకేదియో చెప్పఁగారాని కొంత యున్నట్లును, సీతాప్రీతేకముచే

నాకోటలే గీరినట్లు సయోధ్యాపురము సంపూర్ణకళల జెలంగుచుండెను.

హిందూగృహమునకు గోడలు నూతనాలంకారము. ఇత్యోకువంశము ధర్మశాస్త్రమునకు వినియోగభూమి. అత్తమామలు సీతను బుట్టికగా నెంచుదురు. లక్ష్మణభరతశత్రుఘ్నులు మఱిదులు. వా రామను మాతృభావమున బూజింతురు. నీతాదేవికి విధిలామోధ్యలును, జనకదశరథులు నొక్కరీతిగానే గానుపించిరి. అండజికి దలలోని నాల్కవలె నీత మెలగుచుండెను.

దశరథుని కీరామ నిపై రాజ్యభారమునుబెట్టి యిత్యోకువంశ్యులకు బెద్దతనమున కలంకారమైన వాసప్రస్థమును జేయటకు సంకల్పించెను. గురు వసిష్ఠులయాసతి కీరామపట్టాభిషేకమునకు సుముహూర్తము నిశ్చయింపబడెను. లక్ష్మణుడు పట్టాభిషేకసన్నాహమున నతికతూహలుడై యున్నాడు. భరతశత్రుఘ్నులు రాజబంధువుల బిలువ బోయియున్నారు. నీతాదేవి పట్టమహిషియగునని పురజనులు సంతసించుచు, కాంక్షలను సిగ్గుపఱచుచున్నారు. మందర కైక అరణ్యపుదాని ఆమె కైకతో సన్నదిగదా “వెట్టిదానా—రాజుచ్చి నరము లిప్పడే అడుగు. కీరామునికి పట్టాభిషేకమైతే, నీకోడకునకు రాజ్యమెట్లు వచ్చును. నీవు రాజమాత వెట్టిగుదువు—లే అడుగు నరములు—గెండు నరములు. భరితుని పట్టాభిషేక మొకటి బాగా జ్ఞాపక ముంచుకో—నీతారాములు 14 సంవత్సరములు అరణ్యవాసము—గెండు. లే—పదునాలుగు దాటితే స్వర్గమేపోవును.”

కైక, సంకోచించినది. శ్రీరాముని బిడ్డగా బోమించు

చున్నదిగదా. తాటకాసురసంహారముచేతను, శివధనుర్భంగప్రశస్తిచేతను, సహజకోమలతచేతను, శ్రీరాముఁ డందఱకుఁ బ్రీతిపాత్రిముగా నున్నాఁడుగదా. కైక సంకోచించినది ; మందరయొప్పుకోలేదు. లే లెమ్మన్నది. ఆలోచింపనియలేదు. బేఁగాముల కెడము లేదు దశరథునిసన్నిధిఁ జేర్చినది.

కైక చివర కనవలసినమాట యన్నది. దశరథుఁడు మూర్ఛిల్లినాఁడు. దైవదుర్విపాకమునకు గుఱించినాఁడు. పుత్రిప్రేమమే చాలును. అటుపైని నార్యక్షత్రియుల కలకారమైన యుద్ధితశౌర్యము. అన్నిటికిఁ దలకట్టు ఆతని పితృభక్తి.

శ్రీరాముఁ డెట్లో యిది విన్నాఁడు. తిండిద్గరకువచ్చి రఘువంశజులు సత్యములిప్పరని చెప్పి, పితృనాసతిఁ గొని వనప్రదేశములకు సశుముగట్టినాఁడు. నీతాదేవి, శ్రీరాముని నీడ, ఆమకు శ్రీరాముడే సమస్తమును. పతితో వసవాసమునకు బయలుచేరినది.

శ్రీరాముఁ డాకోమలాంగి కరణ్యావాసమునఁ గలుగు కష్టములను జెప్పెను. ఇంట నుండుమని చెప్పెను. రావలదని చెప్పెను. నీతి యేమనుచున్నది. నాకు మీతో నుండుటయే పరమసౌఖ్యము. పత్నియే పరిభాగ్యమును జూఱఁగొనవలసినది. భర్తయే భార్యకు నేడుగడ. మీరే నాస్వస్థము. నాభాగ్యము. నాసర్వము. నన్ను వెంటఁగొనిపోకుండఁ జేయునంతటి యపరాధమేమిచేసితిని ? మీమాట జవదాటుదానను గాను. బ్రహ్మచర్యవ్రతము పూని మీపదాబ్జములఁ గొలుచుచుండెదను. యావల్లోకమును సంరక్షింపఁగల మీకు నేనా భారము ? పగమతేజోమయులగు మీకుఁ దెలియని దొకటికలదా. మాతండి విన్న నేమనును. మీకు నావలని యాయాస మేమియుఁ గలుగనీయ

సీతా దేవి.

ను. నన్ను వెంట గొనిపోండు.”

ఈ యమృతపువల్కులు శ్రీరామునకు జాలిపుట్టించెను. ఆర్తరక్షణపరాయణులు గదా మహానుభావులు. శ్రీరాముడు సీతాప్రమాణమున కంగీకరించెను.

సీత, యల్లాసముతో సత్త కాసల్యాదేవికడ కేగి, ఆ సాధ్వీమతల్లి పాదపద్మముల కెరగి, తన వనవాసమునుగూర్చి చెప్పెను. అత్త కాసల్యకు సీతను పుష్టికనువలె జూచుచుండును. ఆమె సీతనుగొలిపించిపోని, “కష్టకాలమున పతినిండనేయరాదు. స్వపూరుషుల నెప్పుడు నేవగింపరాదు. పతియె సతులకు గతి. నాబిడ్డను నెప్పుడును దెప్పకుము తల్లీ” యని పుత్రప్రేమమును దెలుపు శవ్యశుకపల్కులకు సలరి సీతాదేవి యిట్లనుచు న్నడి.

“మీరు చెప్పినధర్మములు జనుకులవలన వినియున్నాను. మీయాజ్ఞానుసారము వర్తింతును. పదునాలుగేండ్లు గడచి వచ్చి సతరువాత మీరే విందురుగాని, ప్రాణపతివంటి బంధువుఁడు

ఈముద్దుపల్కులకు బీతయై కాసల్య మహావేదనాధరయై సీత నాశీర్వదించి పంపెను.

సీతారాములతో లక్ష్మణకుమారుఁడును బయలుదేరును. ఆతఁడు భాతృసేవాపరాయణుఁడు గదా !

సుమంతుఁడు సీతకు నారచీరెలా యని యంగలార్చెను. పురజనులు వెంటరా, సీతారామలక్ష్మణులు యయోధ్యదాటిరి.

శ్రీరామునకుపవాసము పితృభక్తి వినియోగపర్యవసాయిగాఁ దోచెను. సీత కది నిరంతరధర్మసేవాపకాశముగాఁ దోచెను. లక్ష్మణుని కది దైవసేవావిలాసముగాఁ దోచెను.

శ్రమసానదిని దాటిరి. గంగానదిని సమీపించిరి. శ్రీరాముడు నీతాదేవికి మందాకినీమాహాత్యమును జెప్పుచుండెను. గంగానదీ ప్రవాహము సుకరముగా దాటఁదగినది గాను. గుహలును దశ రథమిత్రులు. ఆత్మను నావను దెచ్చెను. శ్రీరాముడు ముందుగా నీత నెక్కించెను. తరువాత తానును లక్ష్మణుఁడెక్కిరి. గంగ సవతరించిరి. గుహలును వారి సనేకవిధములఁ బుయిట నుడు మని వేడెను. శ్రీరాముడు జడలు ధరించెను. పతి కనుగుణము గా నీత నారచీరెలు ధరించెను. అటునుండి భావ్యాహార్యమును చేరి లక్ష్మణునిర్మితమైన తెప్పను ముసురారవి దాటిరి. చిత్ర కూటము చేరిరి.

దశరథుడు హా! పుత్రీ! హా! పుత్రీ! యని మరణించెను. మామయగు సత్యపతినిఁ జూడఁబోయి భరతుఁడయోధ్య కప్పుడే వచ్చెను. కౌసల్యాసమేతుడై భరతుడు శ్రీరాముని దర్శించెను. అయోధ్యకు వచ్చి యరాజకమైన రాజ్య మేలు మనియెను. కై కను నిందించెను. లక్ష్మణు ననుసరించెను. వదినను బతిమాలెను. శ్రీరాముడు దీక్షింతుడు, పితృవాక్య చాలనాప్రవిష్టుడు. ఇష్టపడ లేదు. పానుకల నిచ్చెను. భరతుడు భాగ్యవత్సనుడు. ఆపానుకలకే పట్టాభిషేక మొనర్చి మున్నవే రాజ్యమేలెను. కౌసల్యాదేవినే మాతగాఁ జూచెను.

ఇట నీర లక్ష్మియుని యాశ్రమమునకుఁ జూడఁబోయిరి. అత్తిభార్య యనసూయ మహాపతివ్రత. ఆమె నీర నారాధించెను. నీరనడవడి మెచ్చుకొనెను. నీరకు నామెకు స్నేహము గలిగెను. నీర కన్నియోధర్మము లుపదేశించెను. అధర్మములు కృతపరిచయములని యామె వదనోదీపరవికాసమువలన సనసూయ కనిపెట్టుచుండెను. నీరయు సనసూయాదేవికి దానెజ్జిగించెను.

ధర్మపద్ధతి జెప్పెను. ఆచరణమందలి యామె ప్రవృత్తి యన
సూయకుఁ బ్రీతిఁగొల్పెను. ఆయిరువురి కొక్కొక్కయ్యం దవ్యా
జానురాగ మంకురించెను. అనసూయ వారిని విశువలేక విశువ
లేక విడిచెను. అటనుండి వారు వంశము సద్ధిగమించిరి. దండ
కారణ్యము రాక్షససంకులము, దుర్గమమని సీతారాము లిదివర
కే వినియున్నారు. దివ్యాస్త్రునిచయసమేతుఁడు, బాహుబలవి
స్ఫుర్జ్జతుఁడు, మహానుభావుఁడు శ్రీరాముఁడు, క్షత్రియవంశ
లంకారుఁడు లక్ష్మణుఁడు. వీరట సడయాశుచుండఁగా విరాధుఁడు
వీరిని జూచెను. విద్యుల్లతవలె మెరిసిపోవు సీతను జూచెను.
అనార్యులకు స్వయంవరశీయభేదము లేదు. ఔగాములు లేవు.
కరణీయాకరణీయములు లేవు. సీతనుహరించెనుశ్రీరాముఁ డొక్క.
వ్రేలును నాతనిదునిమెను. హాహాకారములతో నాతఁడుద్రెల్లెను.
ప్రవాసమున రాక్షససంహరణమున నిది యంకురార్పణము. అట
నుండి శరభంగాశ్రమము చేటిరి. అదిదాటి సుతీర్ణాశ్రమము. అ
ట్లుపై సగస్త్రాశ్రమము. అగస్త్యమునిదిర్శనము. అదిదాటి
పంచవటిఁ బ్రవేశించిరి. ఇచ్చట లక్ష్మణుఁడు తన శిల్పకల్పనానై
పుణ్ణమీతి వర్ణశాల నిర్మించెను. ఇట పేరు దుంపదూఁడులఁ దిను
చుఁ గొంతకాలము గడిపి. మిథులయందు నేదాంతవేదిని, అ
యోధ్యయందు దూలికాతల్పమును దూగు సుకుమారరాజ
కాంత—ఇప్పుడు వనవాసమున జటాధారి రామపత్ని. ఎప్పుడు
సంతోషము. భూతకాల మామెకుఁ దలంపుసకురాక స్మరణలేని
భూతమాయెను. భవిష్యత్తు బుద్ధిమంతులకుఁ జింతనీయమేకా
దు. వర్తమానమేయామెవర్తననాశ్రయించుచుండెను. రామలగ్న
మయిన సీతామాసమునకుఁ గాలస్మరణమున కవకాశమెక్కడిది ?

శ్రీరామునికి భార్య భారవహగాలేదు. జనకజ సంతోష

జనికయని యాతఁ డనుకొనెను. లక్ష్మణుఁడు సీతారామపదనేవా పరశంత్రుఁడు గదా !

రావణసోదరి, శూర్పణఖకు దండాకారణ్యవిహారేచ్ఛ బుట్టెను. ఆమె సర్వస్వతంత్రీ కామరూపిణి. అచ్చటచ్చటఁ దిరిగి సీతారాములుండు చోటికి వచ్చెను. అతినాసికాన్ధనాసికాదిభట వర్గమును, పదితలల యన్నను, ఆరునెలలు సీదించు బోదరకుంభకర్ణుని, సమస్తవికారదూషితులగు పరివారము సీక్షించుట కలవాటుపడిన నేత్రీములు, సర్వాంగసుందరులగు శ్రీరామలక్ష్మణులను జూడగానే చాపల్యమున నవి మనస్సులు బురికోల్పెను. మనస్సు తనకోర్కెను దెల్పుటకు భాషను బ్రేరేపించెను. ఆవచోఘోషమునకు శ్రీరాముఁడు నవ్వి, లక్ష్మణునిఁ జూపించెను. లక్ష్మణుఁ డన్నను జూపెను. ఈనరహాసమునకు సైచికి శూర్పణఖ సీతను మ్రింగఁబోయెను. శ్రీరాముని కనునన్నును లక్ష్మణుఁ డాస ముక్కుచెవులు గోసెను. అచటి కనటిదూరముననున్న పి సతిండ్రి ఖరునిదగ్గరకు బోయి, భోరుసనేడ్చుచు సీయపక్షతిఁ జూపెను. అతఁ డుగుగ్రిఁజ్జే గామునిపైకిఁ గవిసెను. రాముఁ డాతని నొక్కవ్రేటునఁ గూలనేసెను. ఇంకేమిగతి యని, అదివరకే పరాభవమునఁ గ్రాగుచున్న శూర్పణఖ, లంకాధీశుఁడు, బ్రహ్మవరమున నితిరులను లక్ష్మ్యపెట్టని మహావీరుడగు రామునకుఁ దన్నుఁ జూపుకొని ఖరదూషణాదుల మరణమును వినిచి, గండకాటవి సరదూప్యమగుటను, భేదమతోఁ దెలియఁబడుచు ను. రామమహిషి సౌందర్యమును వర్ణించెను. లావణ్యరాశి యగు జానకినిఁ జేపట్టని పౌరుషము వృథయని త్రొణికరించెను. ఇంకేమేమి చెప్పనోకాని రావణుఁడు మారీచకంకరునిఁ బిలిచి వానితో మంతనములు సలిపెను.

ఇట సీతారామలక్ష్మణులు జనస్థానమున బ్రవేశించిరి. చెట్లు క్రిక్కిరిసియుండెను. స్వేచ్ఛావిశారమున లేడిపిల్లలు వసవీ ఘ్రి బర్విశుచు వసశోభంబెంచుచుండెను. నీత అనుచున్నది. “అదిగో, బంగరులేడి. ఎంత సుందరముగా నున్నది? దాని మీఁద నాకు ముసుగానున్నది.” అనగానే సీతాప్రాణమగు శ్రీరాముడు ధనుర్బాణతూణీరములను ధరించి, లేడివెంట పరుగెత్తెను. ఆలేడి తిట్టిల్లవలె నప్పడప్పుడు మోరియుచు రిఘూత్తముని దవ్వలయించెను. ఆలేడ కురింగము నెట్లయిన జీవముతో బట్టితెచ్చి నీత కామకొను నియ్యనలెసని తలంచి లేడి బెట్టిన త్రిష్కులనెల్ల బడుచు గాననమున జరించుచుండెను. తుదకు బ్రాణమువిసివి, బాణమేసెను. బంగరులేడి, చరమదశ యందుగూడ ప్రభుభక్తి చూపును. “హా! లక్ష్మణా!” యరుచు నేలబడి పోయెను, విల విల దన్నుకొనుచు బ్రాణము విడిచెను. చూచునుగదా మారీచరాక్షసుడు. ఇది మాయలేడి యని యప్పుడు కనుగొనెను.

హా! లక్ష్మణా! యనుపల్కులు మూలమందున్న సీతకు వినిపించెను. వినుటలేడవ్రగా మఱది లక్ష్మణుని నిలువనీయలేదు. లక్ష్మణుడు సీతను గాపాడుచున్నాడు. సీత తనరక్షణముకంటె శ్రీరామరక్షణము ముఖ్యమనియెను. శ్రీరామునిలోనే సీత యునికి. సీతకు బ్రత్యేకసౌఖ్యము జీవము లేదు. సీత యేమైనను నడియే. రామరక్షణము ముఖ్యము. పొమ్మనెను. లక్ష్మణుడు జాగుచేసెను. “హావేమి. వెట్టివాడ రాముడులేని సీతలేదు.” అని చెప్పెను. లక్ష్మణుడు “భద్రముగా నుండుము. ఈవండ కాటని స్త్రీల యెంటరితనమును గొరివింపగల నాగరికస్థితిలో లేదు.” అని చెప్పి పోయెను.

లక్ష్మణుడుపో వేగమే యొక్కయతి 'భ నతీభితౌంపదాతు' యని వాకిటనిలుచుండెను. ఆర్యగృహిణి యతిధనవాపరాయణగదా. దోసెడు పదార్థములతో వచ్చెను. యతితననిజస్వరూపముఁ జూపి నిన్ను నలచివచ్చితి ననెను. సీత పెడయొగము పెట్టుకొని యాదుర్మార్గుని సిందించెను. రావణుడు, ఒంటరికత్తెను, విమానముపై నెక్కించుకొని శరవేగము నధిగమించియాకాశవీధిని బోవుచుండెను. జటాయు వనుపక్షిరాజు వెంటఁబడి రావణుని చీటి గిచ్చి యాయానము నాపఁజూచెను గాని యాతఁ డీవక్షిని తొక్కలు తెగనటికెను. అంతట నది క్రిందపడెను. పోవుచున్నది సీతాశరీరము ఆకాశవీధిని. సీతామానస మది రామలగ్నము. రామున కీదురాగతము తెల్పుటకై, అసూయయను తన యుత్తరీయమునకు నెగులుకట్టి క్రిందిపడవై చినది. అవి ఋష్యమూకమున నుగ్రీవాదులదగ్గరఁ బడినవి. ఇవ్వుడు వారు మహానము ద్రిముపై నెఁ బోవుచున్నారు. రాముడే హృదయమంతయు నిండియుండుటను సీతకు, రావణుని దూసిండుటకుగాని తన భావిదశనగూర్చి యోజించుటకుఁగాని తెలిపితిమి.

ఇప్పుడు లంకానగరము చేరిరి. లంకిణి లంకాపరిక్షేక. ఆమె యిది లంకకు ముప్పగార నలంచినది. రావణుడు, లోక విద్రావఁడు, కూరనిశ్చయుఁడు సీతాదేవిని మహాసాధమున నుంచెను. సీత కంటికిఁగడివెడుగానేచ్చును. మహాటవినిపై తము శ్రీరాముని చరణకమలము లెడఁబాయలేదు. హఠాత్తుగా, తొంగిపోటుగా, మహావీరుల నేమటించి, యిగితి నిటకు కొనిరావడుటకు నీవిధిదుర్విపాకమునకు వగచెను. తలపంకించెను. మహావతిత్రీలు పతినెడఁబాసినప్పుడు కృశలగుదురు. సీత యెండిపోవుచుండెను. గుండె తొయిచేసికొనినది. మహాసాధ్వి కెట్టికష్ట

ములు. తలఁపుతలఁపునకు నదిమిపెట్టిన నాగనిదుఃఖము, అయోధ్యావాసమున, కంఠరాయము, అరణ్యావాసము అది పితృభక్తి పరిపాలనముచే శ్రీరామునికి సుకృతదాయకము. సీతకు పతిసేవాఫలదము. సరే, లంకావాసమో ! సీతయేమనుకొనుచున్నది. స్థూలరూపధారుడగు శ్రీరాముని సేవించుచుంటిని. స్థూలరూపము సూక్ష్మరూపమునకు దారి. శ్రీరాముని సూక్ష్మరూపమును ధ్యానించుట కీ లంకావాసకల్పనము. శ్రీరామాకృతిధారణము మహాసందసంధాయకము. స్థూలరూపమును జూచునప్పుడు బాహ్యేంద్రియములకుఁ దీరనిపని. మనస్సునకు విశ్రాంతి. సూక్ష్మరూపధారణమున సంతరింద్రియములకుఁ దెలిసలేదు. మనస్సున కితరవస్తుప్రచారము లేదు. సీత కీయోగసిద్ధిచే శోకము లయమయ్యెను. అనితరసాధ్యమైన శివధనుస్సునితీచిన మహాధీరుడు, దుష్టరాక్షససంహారమునకుఁ గల్పింపఁబడిన వీరపురుషుడు, సకల జగత్ప్రభుడు, నన్ను, భర్తృపాదానక్తను, ఒక్కతెను రక్షింపఁపడ ! కర్మానుభవము తప్పదు. అని తలపోయును. సమాధి లగ్నమగు మహాయోగినివలె మెఱసిపోవుచుండెను.

ఇట్టి నిర్వికల్పచిత్త యగు జానకిని రావణుఁ డారాధింప మొదలుపెట్టెను. రావణుడు మహాతపస్వి. సకలభూతములు గడగడలాడునట్లు తపస్సుసలిపి బ్రహ్మను బ్రత్యక్షముగావించుకొనిన మహామహుడు, పులస్త్యుని మనుమడు. శాత్రువదుర్నిరీక్షమైన లంకారాజ్యాధిపతి. అఖిలభూభాగములయందలి రమణీలలామలను దెచ్చి యనుభవించుచున్న బలవంతుడు. మహావీరుడు. దై నవిధి. ఈతకాఁ డీతలోనే చచ్చును. పాముల వాఁడు పాముకఱచి చచ్చును, వ్యభిచారి వ్యభిచారమందే మరణించును. అగ్నిశిఖవలె తపోమహిమచే నంటరాని దైన సీత

యం దాతని మఱస్సు తగిలెను.

సీతావిగ్రహ మతినికన్నుల కాశందకరముగా నుండెను. కన్నులు మఱస్సును బురిగొల్పెను. మఱ స్పెచ్చడామె మూర్తినిఁ జూడసాగెను. రావణుడెన్నిసారులు జూచినను, మనస్సునందు ధారణచేసినను, సీతామంగళమూర్తినేగాని, సీతామానసమును జూడలేకపోయెను. కామార్థికి బహిరింద్రియములే పరిబలములు. రావణుడు కామోద్రిక్తుడై రామధ్యానానందమును సీతకు, రామోచ్ఛ్వాసప్రసాదమును, సీతకు, రామమంత్రాయుష్టానందమును, సీతకు, తపోధికము దయనీయుడ నని తెల్పుకొనెను. బ్రహ్మాదులను తపశ్శక్తిచే గడగడవడఁదంచిన పాలస్త్రుడు నేడు భర్తృలాలసయగు నొక్క మానినీమణి యెదుట మోకారించి, ఎప్పుడు కన్నులదోచునా? ఎప్పుడావీతూప్రసారముచే దరియింతునా యని ప్రశ్నించుచున్నాడు. ఒక్కొక్కనాడు సీత కన్నులు విప్పనేవివును. ఆతఁడు విసిగిపోయి, మఱనాడు వచ్చును. మఱల నామెక్రిగరిప్రసారమును వీక్షించును. మూర్ఖుడగు హఠయోగసిద్ధునివలె, రాముడుపట్టుదలనూత్రిముచేతఁ బ్రసిద్ధుడు. ఒకనాఁడతఁడు వచ్చినప్పటికి సీత కన్నులు తెరిచియున్నది. అప్పు డతఁడామెను దయావంతురాలవుక మ్మని యాచించెను. మహాపతివ్రతలు పరపురుషులతో మాటలాడరు. అందు కామార్థి, దుష్టబలుడు, వంచకు డగు నాతనితో భాషించునా? చిలుక గొట్టిపోసినట్లు, తా నిద్రవరకు స్త్రీలను వ్యామోహింపజేయుట కుపయోగించిన మోహపాదకములగు మాటలను గ్రమ్మరించెను. ఆతనికి వచ్చినభాషయంతయు నయిపోయెను. సామ్రుసిల్లెను. సీతాప్రతివచనము లేదు. నిస్పృహుడయ్యెను. కాముకుఁడు మొండి. మఱల వర్ణనమామనాయముచే గొత్త

క్రొత్త యూహలతో శబ్దించెను. సీతాప్రతివచనము లేదు. ఆతఁడు విషాదమును బొందెను. పంచాక్షరిని వేలు, లక్షలు, కోట్ల కొలది జపించుట కలవాటుపడిన మూర్ఖ భక్తుఁడు కామకుఁడు ఆతని శబ్దజాల మిక లేదు. సీతాప్రతివచనము లేదు. ఏమిచేయును. కన్ను లున్నవి. సీతామంగళవిగ్రహము కాన్పించుచున్నది. నేత్రములు మగనుస్సును రేపుచున్నవి. మగనుస్సు శబ్దములను గల్పింపలేదు. ఉన్నశబ్దములను జూపగలదు. శబ్దములు వ్యయమైనవి. ఆమూర్ఖుని కింక గోర్క వ్యయముగా లేదు. శబ్దములు చేయనిపిని, మూఁగవనినలె సంజ్ఞలచే జూపెను. సీతాప్రతివచనము లేదు. తుదకు జంతుప్రాయుడై, కాళ్ళపై బడబోయెను. విసివి వేసారి మూర్ఖశరణ్యుఁ డయ్యెను. సీతాసతి యీకామదహనమగు జంతువును వీక్షించెనో లేదో కాని, రావణుఁడు కొంతవడికి దగ్గుదానే నడచేరి, ప్రతివచనములేని సీత నప్పటికి విడిచి పోయెను. పోయినను సీతామంగళరూపమాతని నేత్రములయందు దటిత్తువలె మెఱయచున్నది. చూపు కేంద్రీభవంపజేసి చూతమన్న నిలువదు. మఱల నిలుచును. ఈతఁడు న్నత్తుడై నాడని లంకాజన మనుకొన్నది. ఈతఁ డింకను సీతాప్రసాదమున కజ్ఞువాఁడెకొని యున్నాఁడు. ఆశోకవనిలో వికారరాక్షసుల తర్జనభర్జనముల వధ్య దీపకళికలె మెఱసి పోవుచున్న సీతావిగ్రహమును మఱల జూచినాఁడు. ఆరాధించినాఁడు. ఆమూఢపూజ కామె ప్రతివచన కాలేదు. తెలులు నేల కొట్టికొనినాఁడు. ప్రతివచనము లేదు. మాంసమునువండి భక్షింతునన్నాఁడు. బెడరించినాఁడు. ప్రతివచనము లేదు సరే గదా భయము, కంపము, చలనము లేదు. ఇది ప్రాణహీనయగు ప్రతిమయేమో, నేనింతకష్టపడి యీద్రతిమనా తెచ్చుకొం

టి నని లోలోని సిగ్గునడుచున్నాడు. పోనీ ముట్టికొని స్పర్శను
ఖము నొందుదమా యని యనుకొననేమో మఱల మూర్ఛాగ
తుఁ డైనాడు. సీతాదేవి చూచుటఁగూడ లేదు. మఱల సేదఁ
దేరినాడు. మొండికామమునకు సిగ్గులేదు. సీతావిగ్రహధారణ
మాలిని నేల్రొములనుండి పోదు. ఒకప్పుడు యావత్ప్రపంచము
వ్రోశయమున లీనమైనట్లు తలంచును. ఒకప్పు డింకను నాశయ
మైనదనుకొనును. అప్పటికి విసికపోయినాడు. నిద్రరాదు. ఇం
దియములు లంఘనములఁ జేయుచు, కొంచెము సడలినవి కాని
కామము మఱిత ప్రిబలమాయెను. చావో, కూటమియో,
యీసారి తప్పదని తెగించి బయలుదేరినాడు. అప్పటికి సీతా
దేవి తృణమును జెట్టుకొని పలుకుచున్నది. ఆ కులుకుపలుకు దన
కు ఫలకారి కాకున్నను, భూమ్యాకాశములను రెండుపెదవుల
నుండి కలిగిన మహాశక్తిసమన్వితమగు శబ్దమును జెవులారఁ గ్రో
లినాడు. ఇంతవఱ కాతని జన్మలో నిట్టిశబ్దమును వినియెఱు
గడు. ధ్వనిమాధుర్యమునకుఁ జెవులు దోరఁగిలజెట్టుకొని యు
న్నాడు. ఎక్కడ ధ్వనిలోఁగొంత వినపడకపోవునో యని చెవుల
ను నిక్కించి, కుహరముల నవధారణయోగ్యము చేయుచు
న్నాడు. విన్నాడు. వినినడాని కర్థమును, శబ్దమాధురీమ త్తత
వీడినపిమ్మట విచారించినాడు. ఆవురని యేడ్చినాడు. పదినో
భులయేడుపు లశోకవనమంతయు నిండినవి. ఆతఁ డెప్పుడిట్లు
రోదనము చేయలేదు. సీతావచనమం దేమిగలదో. అబల, ని
రాధార, పల్కినశబ్దమం దేమిగలదో! పరాభవవివర్ణుడై,
యాతఁ డేమిచేయుచున్నాడు. దండకారణ్యమున శ్రీరాముఁడే
లేడు. ఆతఁడు మరణించియుండును. నీ వాతనితలంపు విడుపు
మని చెప్పబోయి, నోరురాక గుటకలు మింగుచున్నాడు. నీ

వాంటరికత్తెవని కావలియున్న రాక్షసస్త్రీలతో నామెను నయ భయముల లొంగదీయుమని చెప్పి సాధనాంతరమును యోజించుటకు వెడలినాడు.

సీత, అప్రతిమానతేజోని యగు లోకమాత, రామపదాబ్జధ్యానోపేత, దూతలకు విరమ్యుమగునా? ధర్మపాలకులకు మరణమువలని భయముకలుగునా? కష్టపరంపర లుత్సాహాదోకకరములు. కార్యసాధన కూతకోలలు. మనోరథములకు శృంగాటకములు. ప్రాణపాయములకు వెరువని సీతను, రాక్షసమాతిక లేమిచేయగలరు? నిర్విణ్ణులై వా రిక నానలేదని విడిచినారు. సకలభూతభోంతరాశముల మనోగతిని విహారమొనర్చు సీత కళోకవన మొక నిర్బంధమా! అనిషడ్వర్గమును జ్ఞానరజ్జువులచే మెదలనిక బిగింపగలిగిన జ్ఞానరాశికి, రాక్షసమాతిక లొకయడ్డా! ఆమె యెట్లున్నదో? ఏమిచేయుచున్నదో జ్ఞానలవలేతములేని లంకలోని రాక్షసుల కెట్లు తెలియును. విభీషణుడు జ్ఞాని. ఆతఁ డార్యపుత్రుడు. శ్రీరామునిగూర్చి వినియున్నాడు. ఆతఁ డివృత్తాంతమును విని, సీతకు శుభముఁడెలుపుట సరమను బంపెను. లగకావాసుల మాయాహాసములను జూచి చూచి విసుప్రజెందియున్న సీత కీసరమపల్కులు వింతగాఁ దోచెను. ఎట్లులై నసరియే యని యావీరవత్ని సీత పల్కులనలన విభీషణుఁ డాసీతానతి యతీంద్రియజ్ఞానమున కలరెను. అజ్ఞానమునకును జ్ఞానము కింక యుద్ధమగునని తలంచెను. తనసోదరుడు మూర్ఖభరించిన యజ్ఞానము. కాని జ్ఞాన మజ్ఞానముచే జ్ఞాతమగునని యనెను. అనూఢవేదాంత మచ్చటివారి కెవ్వరికిఁ డెలియలేదు. జ్ఞానమును జెఱునుంచి, వశపఱచువారికి జ్ఞానతత్వ మెట్లు తెలియును.

జ్ఞానోపాసకుఁడు నాయుతనూజుఁడు. హనుమంతుఁడు. అజ్ఞానబాధితమై జ్ఞానము లంకలోఁజెఱఁబడియున్నదని విన్నాఁడు. విశాలనాగరము దాటినాఁడు. సింధుబంధితమైన లంకను జూచి నాఁడు. మూర్తీభవించిన జ్ఞానమునకై వెదుకసాగినాఁడు. మేడలు మిద్దెలు, ఎక్కడఁజూచిన రాక్షసాకారమైన యజ్ఞానమే. ఏమి! పొరబడితినా యని యనికొనినాఁడు. అశోకవనికిఁ జనినాఁడు. రాక్షసస్త్రీలమధ్యనున్న సీతామూర్తిని, జ్ఞానపుంజమును గనినాఁడు. చూడఁగానే యాతని కానందము గలిగెను. అప్పుడు కనుగొనినాఁడు. శ్రీరాముఁడందులకుగదా జ్ఞానహీనుడైనాఁడని తాను రాముబంటునని తెలుపుకొనినాఁడు. ఆనవాలు చూపినాఁడు. సీత యానవాలునుబట్టి యితఁడు జ్ఞానాన్వేషియని కనుగొనినది. మఱలఁ దన నగ యానవా లిచ్చినది. విరాటన్వరూపమందు లయమయి, ప్రత్యేకత్వమును బాపుకొని సుఖంపఁజూచు, సీతావాంఛను, నాపరాత్పరున కెఱుకఁబరుపు సందేశమును శిరమునఁ బూసినాఁడు. తానే జ్ఞానమూర్తి సీతను గైకొని శ్రీరామార్పణము చేయఁదలఁచెను గాని సీత యాతనికిశక్తి లేదని తెలియఁజేయఁగాఁ దన కొలఁదిని దెలిసికొని, లంకనుగాల్చి ఋష్యశృంగమున కేగి, సీతావార్తఁ దెలిపినాఁడు. శ్రీరామ సుగ్రీవ జాంబవంతాదులందఱు సేతువును, శ్రీరామానుగ్రహమున బంధించి, లంకఁ జొచ్చి, రావణుఁ బరిమార్చి, విభీషణుని లంకారాజ్యాభిషిక్తునిఁ జేసినాఁడు. సీత, కామాంధకారమగ్నమలీమసుఁడగు రావణుని లంకానివాసముచే నున్నాతనుజేయింపఁగోరి భగభగ పొగలెగయు యగ్నికుండబ్రవేశమునఁ దప్త కాంచనమువలె వెలిగిపోవునట్లునర్చి, అజ్ఞానావృతులకు సీతా మాహాత్మ్యమును చెప్పి, కుబేరదత్తమైన రావణపుష్పకము నె

క్కి, సీతాదేవీసమేతులై యంద రయోధ్య సధిగమించిరి.

కుబేరపుష్పకము మనోవేగమున మహాసముద్రమునూ
దాటుచుండెను. దానిపైని వారధిని సీతాసతి వీక్షించుచుం
డెను. లక్ష్మణుడు చెప్పచున్నాడు. “మునుపీవారధి లేదు.
ఇది అన్నగారు లంకాయుద్ధమునకు సుగ్రీవబలము వచ్చుటకై
నిర్మించినారు. సముద్రః డిది గట్టువర కెడమిచ్చినాడు.” తన్ను
ధరించుటకై శ్రీరాముఁ డింత శ్రమపడెనా యని సమీక్షింపఁ
యై సీత విషయమును సూచించెను. పుష్పక మిప్పుడు భూమి
పైఁ బోవుచున్నది.

ఇప్పుడు దండకారణ్యమునఁ జనుచుచున్నది. ఇదిగో
ఇదే కిష్కింధ. ఇచ్చటనే సుగ్రీవునితో సఖ్యముచేసినది. కొంచె
ముపోగా, ఇచ్చటనే మహావీరుడగు వాలితో డిద్వంద్వయుద్ధము.
యిదే ఋష్యమూకము. ఇదే శబరి. ఇల్లదిగో పంపాసరోవ
రము. శ్రీరాముఁ డనుచున్నాడు. “పేయసీ, ఇచ్చటనే నిన్ను
వెదకితిమి. ఈప్రాంత మతిరమణీయముగ నున్నదే. అశ్రుజల
పూరితుడనై యానాఁ డీవనశోభను గాంచలేకపోతిని. పుష్పక
మిప్పుడు త్వరగదియించి మందగమనమునఁ బోవుచున్నది. ఇదే
మాల్యవంతము. లక్ష్మణు డనుచున్నాడు. అదిగో ఆతరుస్కం
ధముననే యన్నగారు దుఃఖితులై మూర్ఛావివశులై నారు. శ్రీ
రాముఁ డిట్లునను. “లక్ష్మణకమారా! ఇచ్చటనే సీత న
హ్నారడించినది. ఏమిదినములోయి యవి?”

ఇప్పుడు పుష్పకము మిక్కిలి వేగముగాఁ బోనిమ్మని లక్ష్మ
ణుడు పల్కుచున్నాడు. ఇదిగో పంచవటి. సీత, “అమాట
చెప్పకు” మన లక్ష్మణుడు “రావణహతకుడు మరణించినాఁ
డు” ని చెప్పినాడు. సీతాదేవి శ్రీరామునిఁజేరి కూర్చుండెను.

పుష్పక మిస్స డయోధ్యానగరము సమీపించుచున్నది. ఎన్నాళ్ళ కన్నాళ్ళ కయోధ్యాప్రవేశము. పదునాలుగేండ్ల ట్టుకడపితిమో. అయోధ్యావాసపుదినములు ఙ్గ ప్తికివచ్చుచున్నవి. జన్మభూమివాత్సల్య మిట్టిదిగదా యని శ్రీరాము డచుచున్నాడు.

అయోధ్యలో దిగినారు. పురీస్త్రీలు నివాసముల బెట్టినారు. వేదవాదులు వేదప్రవచనములు సేయుచున్నారు. సకల మంగళవాద్యములు భోరున నొక్కపెట్టున మ్రోగుచున్నవి. అయోధ్య నవనికాసముతో, రమణీయముగా నున్నది. సుగ్రీవాంజనేయూదులు యథార్థముగా సత్కరింపబడిరి. శ్రీరాముని పాదుకల బెట్టుకొని భ్రాతృభక్తిప్రపంచుడగు భరతుని యాచందమునకును, కైక వశ్యాత్పాపమునకు మేరలేదు. వసిష్ఠగురువులు శ్రీరామునకు బట్టాభిషేక మొనర్చిరి. శ్రీరామచంద్రుడు శాస్త్రోక్త విధమున బ్రజారంజకముగా రాజ్య మేలుచుండిరి. దేవేరి నీతాసతి, శ్రీరాములుకు బూవును దావివలె, శబ్దము అర్థమునలె, సూర్యుడు కాంతివలె లలి వెలుంగుచుండిరి.

నీతాసతి గర్భధారిణియయ్యెను. కొసల్య యీవార్తవిని పరమానందముఁ జెందెను.

ఆర్యగృహమునఁ జూలాలు పూజనీయ. వంశాంకురము. ఆనుూలమునఁ బితరుల మోక్షము. కన్నతల్లికి లోకమున గౌరవము. పరలోకమున ముక్తి. సంతానముగనుటయే భారతవర్షస్త్రీకి జన్మస్థానము. ఇప్పుడు మిథిలనుండి జనకాదులు సమస్తబంధువులు వచ్చియున్నారు.

శాంత దశరథపుత్రి. శాంతాపతి ఋష్యశృంగమహర్షి యజ్ఞముసేయుచు నందఱు నాహ్వానము చేసెను. గర్భధారిణి యగు నీతను దోడ్కొనిపోవుటకు వీలులేక యామె వినోదమునకై

రాముని, లక్ష్మణుని యయోధ్యయందే యుంచిరి. జనకులును మిథిలకుఁ బోయిరి.

సీతారాములు లక్ష్మణసహాయులై యిప్పు డయోధ్య లో సుఖముగానున్నారు. సీతకు నెలలు నిండినకొలది మనస్సు నందు భయముతోఁచెను. ఆమెకు శ్రీరాముఁ డెన్నియో వినోదములను గల్పించి వినోదపఱచుచుండెను. శ్రీరాముఁడు, సీతానురాగవినియోగజన్ముఁ డని సీత కిప్పుడు తోచెను. వారిరువురు వనవాసమునుగూర్చి చెప్పకొనుచుండిరి. సీత, లంకావాసమునుగూర్చి చెప్పెను. రాముఁడు సుగ్రీవసఖ్యము, సేతునిర్మాణము, రావణయుద్ధము మున్నగు వానినిగూర్చి చెప్పెను. సీత యాంజనేయభక్తునిఁ గూర్చియు శ్రీరాముఁడు విభీషణునిగూర్చియు నిట్లాకరికొకరు తాము ప్రత్యేకముగా నెఱిగిన విషయము లనుగూర్చి చెప్పకొని, వనవాసనివాసమునుగూర్చిన చరిత్రమును బూర్తిచేసికొనుచు వినోదించుచుండిరి.

ఋష్యశృంగమహాముని సంపిన యష్టాష్ట్రుఁ డేతెంచి సీతారాములను దీవించెను. సీతారాములు ఋష్యశృంగదులక్షేపమడిగి, యజ్ఞపూర్తినిఁ దెలిసికొని, తాము రాజాలమికిఁ తుమాహుతిమును వేడికొన, అష్టాష్ట్రుఁడు సీతను వీలమాతవగు మనియు శ్రీరామునిఁ బ్రజారంజకపరిపాలకుఁడవుకమ్మనియు వసిష్ఠులశీర్షదించిరిని వినఁగానే దంపతు లంజలిబంధమును ఘటించి వసిష్ఠులకుఁ కఘువంశమండలి యవ్యాజప్రేమమును గొనియాడిరి. అష్టాష్ట్రుఁ డేగెను. సీతారాములు సౌధాంతరమున మంతనములఁ దేలుచుండిరి. సీతకు నిద్రవచ్చెను. దీనజనశరణ్యమును సమస్తాపదపహారికమగు శ్రీరామబాహువు తలగడగా నిడికొని సీత నిద్రించెను. శ్రీరాముఁ డిప్పుడు రాజు. ప్రజాపాలనమును

నార్యసీతిని నాల్గుపాదముల నడపుచున్నాడు. రామునియేలుబడిలో రాజసీతి లోకసీతిగా నుండెను. రాముడు నామమాత్రుడు. ఏలుబడి ప్రజలది. ప్రజల యభిప్రాయమే మూర్తీభవించిన యాచరణీయము. రాముడు ప్రజాభిప్రాయమును నడుపు సాధనము. శ్రీరాముని రాచటికము లోకరంజనప్రవృత్తము. లోకమేయేవిషయమున నేమనుకొనెనో యదార్థమును దెలిసికొనివచ్చుటకై నియమింపఁబడిన చారుడు వచ్చెను. శ్రీరాముడు వార్తయేమి? జగ మెట్లు వర్తించున్న దని యడిగెను. చారుడు లజ్జపడెను. దైన్యమును సూపెను. రాముఁ డాశ్చర్యపడెను. చెప్పమనెను. ఆతఁడు చెప్పజాల ననెను. శ్రీరాముని మనస్సు నందు సంకోచము తోచెను. మనస్సు పరిపరివిధములఁ బోయెను. తుదకు సీతను మెల్లఁగా దిండుపై దింపి కఠ్ఠాంతరమునకు వచ్చెను. ఇప్పుడైనఁ జెప్పము. నామనస్సు పరితపించుచున్నదనెను. ఆతఁడు సీతలంకావాసము- రావణుడు దుర్మార్గుడు- సీత మహాపతివ్రత- ఒంటరితనము- స్త్రీల చంచలత- రాక్షసులకూరనిశ్చయత- అని వడకుచు, తారుమారుగ, చెప్పియు- జెప్పనట్లు, చెప్పఁగలిగియు- జెప్పలేనట్లు, చెప్పరాకయు- జెప్పుచున్నట్లు, జిహ్వదిసర్వాంగములు లజ్జించునట్లు, కొంతసేపు నిశ్శబ్దతను బ్రకటించుచు, కొంతసేపు సత్తివానివలె శబ్దావశబ్దములు, స్వరావస్వరములు, కలిపి మొత్తముమీఁద నెట్లో పాట్లుపడి సీతానిర్మలతాపాదేహమును జెప్పి మూర్ఛిల్లెను.

శ్రీరాముడు సీతాహృదయవేది. ఇదివఱకే లోకాపవాదభయమున సీతనగ్నిముఖమునఁ బరిశోధించి, తీరని పరితాపమున లోలోన లజ్జించుచున్నవాడు. ఇప్పుడు సీత సంపూర్ణగర్భ. ఆనన్నవసనవ. సర్వోపచారయోగ్య. సమాదరణీయకాం

శు. ఇట్టిసమయమున లోకరూపమైన దైవశోధ. ఇందులకు సీతామనోవేదియే సాధనము. లోకచరిత్ర మతివిచిత్రము. సామాన్యజన దుర్జ్ఞేయము.

సీత నిద్రచుండి లేచింది. ఆర్యపుత్రా! యనినది. ఆర్యపుత్రుడు దీనవదనుడై దరికేగినాడు. సీత చెప్పుచున్నది. “నే నొక కలంగంటిని. నే నరణ్యవాసము చేసినట్లు, ఋషుల సందర్శనము చేసినట్లు, కందమూలము లాహారయోగ్యము లైనట్లు, ఇంకేమేమో, మఱియేమేమో.” ఈకల గనిరప్పటినుండి నాకు మఱిల వనసంచారమును మరన్ను దగిలియున్నది. ఎప్పుడు వనసందర్శనసౌభాగ్యము గలుగునా యని మర ముప్పిల్లారుచున్నది. శ్రీరాముడు దైవచేష్టితముల కాశ్చర్యపడుచున్నాడు. సరే, దీనికేమిభాగ్య మటులనే చేయవచ్చునని చెప్పి వెడలినాడు.

అతనిమరన్ను లోకాభిప్రాయము చున్నది. రాజు ప్రజలకు మార్గదర్శి. ధర్మతత్త్వమును బడిశీలింపగలవా డెవ్వడు. దాని పోకడలను గనుగొనుటకు జ్ఞానప్రసంగులగు మహామురులకే సుకరము గాదు. సామాన్యప్రజ ధర్మమును దాని సనుష్ఠించు మహామహులనుండి గ్రహించును. రాజపదవి ధర్మనిరూపణమునకు ముఖ్యస్థానము. భగవత్స్వరూపమయిన ధర్మమును బ్రజలకుఁ దెలుపవలసినవాఁడు రాజు. రాజులు ధర్మమునకును, నిటు ప్రజలకును మధ్యవర్తి. ధర్మము వ్యత్యాసముఁజెందెనా అటు దైవవిలాసమును బ్రకటింపజాలని లోపమునకును, బ్రజల ధర్మానుచారయోగ్యులను గావింపమికిని, రెంటును శిక్షితుఁడు గావలసివచ్చును. రాజ్యభార మింత కష్టము. నేను రాచరికమున

లేకున్న నాకుఁ బ్రజాభిప్రాయముతోఁ బనిలేదు. రాజ్యమును ద్యజింతునా! నీతనా? రాజ్యభారము సూక్ష్మశరీరులగు దేవతలు, స్థూలదేహులగు వసిష్ఠాదిముషినత్తముల యెదుట నాయొప్పదము ననుసరించి నాపైఁ బడినది. ఒప్పుకొనినదానిని వయోభారమున సుపుట్టొల్పఁ జెల్లువాఁక, కష్టసుఖములకు జంకక, నిర్వహించుట పురుషార్థము. హా! నీత, నిండుచూలూలు. ఇప్పుడా పరిత్యాగము. ఏమీ దై వశోధ. నీతాచరిత్రము లో కమునఁ గష్టపరంపరాచరితముగా బరిణమింపవలయునుగాఁబోలు. నీత పతివ్రత. అయోధ్యాపృజలు పనురాలుగేడ్లనాఁడు ముగ్ధయగు నీతను నూచిరి. మఱువ నేడు చూచిరి. వారి కిదివరకు రావణదుష్టత్వమును వినియున్నారు. నీతానిరతి న్ముంగరు. నీతాచరిత్రమును గనుఁగొనుటకు వారి కవకాశము లేదు. రాము భార్యగాక మఱి యెవ్వరిభార్యయైనను వారిట్లే యనుకొందురు. లోకమున నొక్కతలయూ. ఎందరో, అనేకుల కొక్కయభిప్రాయము గలిగినప్పు డది దురభిప్రాయ మైనపక్షమున నది చక్కఁ బడుటకుఁ గాలమే యయూచితగుండును. కాలమునూత్రము నీ తాపాతివ్రత్యమును లోకులకుఁ జూపదా!

ఇప్పు డేమిచేయవలయును. నీత పూత యనితెల్పుటకు లంకాయామవలె నగ్నిప్రవేశ మొనర్చవలయునా—ఎఱిగియుండియు నిదివరకు నీతాశోధ జరిపించుటకే పరితపించుచున్న నామన మీదాదుఃకృత్యమున కొడిగట్టునా? అదిగాక నీతకు వస వాసముపై నవీక్షజనించుచున్నది. ఆమె కాంక్షఁ దీర్చుట యవశ్యాచరణీయము.

ఇట్లు విచికిత్సితుడై లక్ష్మణ భరత శత్రుఘ్నుల నొప్పించి, నీత నడవికిఁబంపుటకు రథ మాయత్తపఱచెను. నీత యేమి

య న్నెఱుగదు. రథముపై నెక్కెను. లక్ష్మణుడు వెంటనుండెను. అరణ్యమునకుఁ జనుచుండెను. లక్ష్మణుడు భ్రాతృవత్సలుడు. సీత కేమియుఁ దెలుపడు. సీత, అరణ్యమును వర్జించును. సంతసించును. తాపసాశ్రమములను - జూచెను కుతూహలత, గౌతమీనదిని గుంకులిడెను యభిలాష, ప్రకృతివిలాసములను గనుగొనెను యపేక్ష, యొకటికంటె నొకటి యామె నుత్సుకను గావించుచుండెను. గౌతమీని జేరిరి. రథము దిగిరి. లక్ష్మణుడు ఖిన్నవదనుడై కన్నులనీరు కాల్యలుగట్టగా నేడ్చుచున్నాడు. సీతమనస్సులో దిగులుపుట్టినది. రావణావహృత కాబోవుముందు నిట్టి యనుతాపమే తగిలినది. ఇప్పుడు నట్లే యున్నది. కారణ మారయకయే దుఃఖాకాంతురాలైనది. లక్ష్మణుఁ డామెను జూడలేక మారుమొగముపెట్టుకొన్నాడు. సీత యాతనితో ననుచున్నది. లక్ష్మణా ! ఏమి ! అన్నగారు సుఖులా ! నామనస్సు దిగులుపడ్డది. ఎవరి కేమివిపత్తు వాటిల్ల నున్నదో? ఏమి చెప్పవు. లక్ష్మణుడు భ్రాతృనాతి జెప్పబోయి డగ్గుత్తికచే మాట తడఁబడ నేమియు ననలేకున్నాడు. సీత యడుగుచున్నది. లక్ష్మణకుమారా ! చెప్పము. నా కేయాప దయైన రానిమ్ము. అన్నగారు సుఖులనుము. ఆర్యకౌసల్యాదేవి కి డ్దేమమా. తక్కినవారు గుశలమా ! లక్ష్మణుఁ డందఱు గుశలులే యని దుఃఖించుచున్నాడు. అందఱికిఁ గుశలమైన నిక దుఃఖించుట కేమున్నది. నన్న విడనాడలేక దుఃఖిమా. నే నెప్పుడు కావలయునన్న నప్పుడే వచ్చెదను. వెనుకటి వనవాసము జ్ఞప్తికివచ్చుటను గలిగిన దుఃఖిమా ! లక్ష్మణుడు కాదని దుఃఖించుచున్నాడు. సీత యనుచున్నది, నామన స్సారాటముచేఁ జొగలిపోవుచున్నది. చెప్పి నాయారాట ముడుపుము. ఈసంధి

గ్ధావస్థను భరించుటకన్న నెట్టికష్టమునైన భరించుట సుకరము చెప్పము. అది నాకుఁ గష్టపాదియైనను నిన్ను నిందింపను. లక్ష్మణుఁడు మనస్సు పగిలి యిట్లనుచున్నాఁడు. తల్లీ ! రాజు పోజల కాత్మ. ప్రజారంజనమే యాత్మరంజనమని భ్రాతృవద్యుల తలంపని పల్కుమన్నారు. సీత యార్యపుత్రిని రాచటికపుపద్ధతి యిట్టిదే. పసిష్టలవారి యుపదేశము నదియే. లక్ష్మణుఁడు మఱల ననుచున్నాఁడు. అయోధ్యాప్రజలు రావణుఁడు మిక్కిలి దుర్మార్గుఁడని ఘోరదురాచారుఁడని నిందించుచున్నారు. సీత, రాక్షసఘోరకృత్యముల చారిత్ర మార్యావర్తమంతయు నిండిపోయినదా? లక్ష్మణుఁ డనుచున్నాఁడు. అమ్మా, లంకయందన్నాళ్ళు మిమ్ముల నుంచుట—అని భోరున దుఃఖించుచున్నాఁడు. సీత వికారముగా నవ్వుచు లక్ష్మణకుమారా ! నీదుఃఖకారణము తెలిసినది. లోకాపవాదభీతికై నన్ను పరిత్యజించిరి. నీ వెందులకు దుఃఖించెదవు. నాజన్మమే దుఃఖపరంపర. చిరకాలవియోగానంతరము, మృత్యువుకంటెను సీచమగు రాక్షసాపహృతికిఁ దరువాత నార్యపుత్రసమాగమము గలుగుటయు, అద్దము చూచుకొనుచుండఁగనే వెనుకనై వునకుఁ ద్రిప్పినట్లు, నాపురాకృతము నన్ను వెన్నంటి, ఆర్యపుత్రినికి దూరముచేసెను. విధికి మాత్రము జాలవలదా. ఎంతటి దుఃఖమైన ననుభవింపవలసినదేనా. ఆర్యపుత్రిని ప్రేమ నే నెఱుంగనా. ఇది కర్మఫలము. గర్భవతినే, ప్రాణపరిత్యాగమున గర్భస్థశిశుహతిచే భూమిహత్యాపాతకము నామెడ కురిత్యాడై జన్మజన్మాంతరములకుఁబోదే ఏమిగతి. చచ్చిపోవుటకుఁగూడ వీలుగాకండఁజేసి విధి! నన్ను మలఁ గుడిపెదవా ! హా యని పెద్దపెట్టున నొక కేకవేసి మూర్ఛావివశురా లయ్యెను. లక్ష్మణుఁ డియవస్థను జూచి మరియి

కఁ జూడలేక మూర్ఛిల్లెను.

సీత మూర్ఛదేరి లక్ష్మణునిదేర్చెను. సీత యిట్లనుచున్నది. “ఆర్యపుత్రుని ధ్యానముచేయుచుఁ గాలము గడపెదను. నాకేమికావలయును ఆర్యపుత్రులు సుఖముండవలయును. అన్నగారొంటరిగానుందురు. సీవు కుడిభుజమవు. పొమ్ము. అత్మఁజూడి సుమనోమలములగు పల్కులు యందలి వజ్రకఠినభావమునుగూర్చి చింతించుచున్నాఁడు. ఇరువురు రెండడుగులెవరిదారినివారు పోవుచున్నారు. లక్ష్మణుడు సీతాదిక్కుమొగమై అమ్మా సెలవాయని గద్దదికతో ననుచున్నాఁడు. లక్ష్మణా ఇది కర్మానుభవము. బ్రహ్మములును గర్మబద్ధులు. కాలమే కర్మాధికారి పొమ్ము. ఆర్యపుత్రుల నడిగితి ననుము. కాసల్య నడిగితి ననుము. తక్కిన మనవారనందఱిని వేట్వేతి నడిగితి ననుము. లక్ష్మణుడు ముఖము నాఁపుకొనుచుఁ దేలియాడు నడుగులతోఁ దపింపఁబడుచున్న మనస్సుతోఁ బోలేక పోలేక పోవుచున్నాఁడు. సీత చూపుమేరవరకుఁ జూచినది. లక్ష్మణుడు దృష్టిపదమునలేక. సీత యొంటరికఁజేయెనది. ఎవ్వరులేరు. పైన గాధమగు నాకాశము. క్రిందభూమి. ఇప్పుడెవ్వరులేరుగదా. దైవమా! నేనెప్పుడు పతినిదానక్తనుగదా! నాకీకష్టములా! ఎల్లప్పుడు నాబ్రదుకు శోధలతోడనే సరియా! ఒక్కసారి యిప్పుడొక పిడుగువై చి వెతలగుఁడుచునీశరీరము సంతమొందింపరాదా! ఎల్లకాలము మాపృథక్పరీరములకన్యత్రివాసమేనా. ఇదియే పరమ తారకమా. నామానసము శ్రీరామపదములనుంపిమఱిల్పఁగలదా కర్మయు దాని తాతకాలమును హా! దుఃఖము! హా! కష్టము.

ఈయూర్తనాదములు వాల్మీకిశిష్యులు ఫలసమిత్తుశొమలను దెచ్చుటకై వచ్చి వారునిని గురువాల్మీకులతో మనవి

జేసిరి. సీతాచరిత్రమును లోకప్రవృత్తిమార్గదర్శకముగా వ్రాసిన వాల్మీకులు తపోధికతచే భూతభవిష్యత్తులను స్వాధీనముగా వించుకొనిన దైవతల్యలు నిమేషమాత్రమున నాయార్య సీత యని తెలిసికొని తత్క్షణమే యాశీర్వచనపూర్వకముగా నేగియా పెనుగొని తేర ననుజ్ఞయిడెను.

వారు సీతను వాల్మీకాశ్రమమునఁ జేర్చిరి. వాల్మీకులకు దానెవరిచరిత్రమును వ్రాసెనో యట్టిపవిత్రమూర్తినిఁ జూచినప్పు డుగలిగిన యానందమును సుకవులకే గోచరము. ఆమె నాతఁ డాత్మణమునుండి యారాధించుచుండెను. అమ్మా! సీచరిత్రమం తయుఁ డెలియును. నీకు సుపుత్రులు గలుగవలసియున్నారు. వారురఘువంశమున కలంకారప్రాయులు. నీజన్మముసఫలమగును. ఆసుపుత్రులకు నావలన బ్రాహ్మ్యపదేశము గలుగవలసియు న్నది. వారివలన భారతవర్షము పవిత్రముగావలయును. ఇందు లకే నీకీవాంఛగలిగినది. నాజన్మతరించుటకే నీవీరూపమున నా యాశ్రమము సలంకరించితివి. నీకిచ్చట సమస్తోపచారములు గలు గునని చెప్పెను. ఎండినప్రమాకునకు సకాలమందలి మేఘుజ లములువలె సీయమృతవాక్కులా దుఃఖితప్తకు మనశ్శాంతినిఁ గూర్చెను.

దినములు గడచుచుండెను. సీతాదేవి శుభముహూర్త మునఁగవలను బ్రసవించెను కెవ్వుకెవ్వున నేడ్చుశిశువులనుజూచి సంతోషపడఁదలంచునంతలో శిశువులను జూచుటకు జనకుఁడు దగ్గరలేడను దలంపామెహృదయమును శోధించుచుండెను.

శిశువులకుఁ గుశ లవులని నామకరణము చేయఁబడెను, కాలము జటిగినకొలఁది బాలకులు ప్రవర్ధమానులగుచుండిరి. తపోధికులు కవితాజనకులగు సకలధర్మప్రవచనులగువారు విద్యా

గురువులై యుండఁ గుశలవులకొకలోపముండునా. సీత పుత్తుల నుజూచి సంతోషపడునుగాని తండ్రిపెంపు అయోధ్యావాససౌఖ్యము లేదను కొఱతనూత్రము జ్ఞాపకమునకు వచ్చినప్పుడెల్ల హృదయశల్యమై మఱపురాక బాధించుచుండును.

వాల్మీకులిప్పుడు కుశలవులకుఁ దానురచించిన సీతాచరిత్ర మగు రామాయణమును చెప్పచున్నారు. సీతాలతాంగికుపఘ్నము శ్రీరాముఁడు. ఆకారణమున సీతాచరిత్రము రామాయణమైనది కాఁబోలు. ఇట్లుగునాయని కుశలవులు తాతవాల్మీకి ననుగుచుండఁగా విని సీత పుత్తులబుద్ధి వికసనమునకు సంబరపడుచుండెను.

ఒకనాఁడు వాల్మీకులు పాఠము చెప్పచుండిరి. అయోధ్యలో శ్రీరాములశ్వమేధయాగమును జేయఁ దలపెట్టినారని యు వాల్మీకులవారచ్చటికివచ్చి యాశీర్వదింపవలయుననియు వార్తవచ్చెను. వాల్మీకులొందపడి కుశలవులతో మీరు చదువుచున్న రామాయణమునకుఁ గథానాయకుఁడగు రఘూత్తముని జూచెదముగాక. రండని సీతాసమేతముగా వారందఱయోధ్యానగరము చేరిరి. లక్ష్మణకుమారుఁడు చంద్రకేతువు సకలాశాసంఘాకుశలమగు సశ్వమునుదెచ్చి యజ్ఞశాలనుంచెను. నానావిషయాధీశుల కాస్కలుగొని రామదర్శనార్థము వేచియుండిరి. రామరాజ్యము ప్రజలరాజ్యముగదా. సర్వప్రజలు తామేయశ్వమేధమును జేయుచుంటిమనుకొని యథాశక్తిసందఱందు పాలుగొనుచుండిరి. స్రతియింట సశ్వమేధమాయనునట్లు సమస్తగృహములు చూతపర్ణతోరణవిలసితములై వాచిత్రఘోషయుతములై మంగళగానవినోదములై యొప్పారుచుండెను. వనగుహాంతరదీప్తిరవాసస్థులగు ఋషిప్రవరులు వేదపాఠపవిత్రులగు బ్రాహ్మ

జులు యజ్ఞశాలయం దుపవసించిరి. నిరతాన్నదానము. రాముఁ
డెక్కడచున్నాఁడోగాని రామనామమెచ్చటబట్టిన సచ్చట భక్తి
పురస్కరముగా గానము సల్పబడుచుండెను. వాల్మీకులు తేజో
రానులవలె మెఱసిపోవు కుశలపులు నూరియందచ్చటచ్చటఁ ద్రి
ప్పుచు రామాయణమును గానము చేయించుచుండెను. వేదచ్చం
దస్సుమాత్రమే యెఱిగివారీ యపూర్వకవితామాధునికీగమత్రీ
తులైరి. ఆనోటనుండి యానోటఁబడి యది నసిష్ఠులు వినిరి.
వసిష్ఠులయ్యది నిండుకొలుపున శ్రీరామసన్నిధిని వాల్మీకాధిపత్య
మున జదివినపదలంచెను. బాలకుల గానమాధురీప్రీతులై యెల్ల
జనులొక్కమ్మడి యుత్సాహపూరితులై యుండిరి. భరత శత్రు
ఘ్నులు, లక్ష్మణ, చంద్రకేతులు, కౌసల్యా, కైకేయీ, సుమి
త్రులు రాజబంధువు లొక్కవోటఁ గూర్చుండిరి. ఋషిప్రవరులు
పండితులొక్కదిక్కుననుండిరి. ప్రజలంతట నిండియుండిరి. వా
ల్మీకులకు నమస్కరించి కుశలపులు రామాయణమును జదువుట
కమజ్జ వేసుచు నేఘట్టమని గుర్వాజ్ఞకు వేచియుండిరి. ఎచ్చటనై
వను సరియే యని వాల్మీకు లనుజ్ఞయిచ్చిరి.

కుశలపులు చదువుచున్నారు:—

శ్రీరామచంద్రులు పితృనానతిగొని వనవాసమునకుఁ బో
వుచున్నారు. నీతానతి యటవీవాసకష్టములనెంచక బ్రహ్మచర్య
వ్రతమును బూని శ్రీరాములతో నరణ్యవాసమున కేగినది.

ఋషులీశ్లోకములు విని యార్జునతిగదా నీతయనిరి.

మఱల బాలకులు జదువుచున్నారు.

నీతాదేవి అశోకవనియందు నరమాంసఖాదనులగు దుష్ట
రాక్షసస్త్రీలమధ్యముననుండి దుర్మార్గుడగు రావణుని బహువా
క్యములకుఁ దృణమువైచి యాగడ్డిపోచతో నేమనుచున్నదనఁగా

ఓరీ! నేనుపతివ్రత నీకు కాలము మూడేనా! శ్రీరాముడు దైవము. ఆమహామహాని శరణువేడుకొని నీప్రాణములను రక్షించుకో నాకు ప్రాణముపై తీపిలేదు.

శ్రీరాముకొసల్యాదులీపల్కులు విని శోకించుచున్నారు.

ఇంకొకఘట్టము కుశలవులు చదువుచున్నారు.

దుష్టరావణుడు డిల్లినాడు లోకము గడింపఁబడినది. దేవతలు తాపసులిక కుశలులు. ఆంజనేయాదులు విహరించుచున్నారు. ఇత్వాకుకులు లేమనుచున్నారు సీత యొంటరిగా లంకలోనున్నది. ఆమె పాతివ్రత్య ముప్రమేయని చాలుటకదిగో! అగ్నిశిఖలతో జ్వలించుచున్న కుండమనుచుండఁగా సీతాసతి గుప్పన దుమికి తప్తకాంచనమువలె వెలిగిపోవుచు మూర్తిదాల్చిన పాతివ్రత్యమోయన బయటకు వచ్చినది. ఈవాక్యములువిని ప్రజలలో గొందఱు సీత సతి ధర్మరక్షణియనిరి. ఋషులు తాపసులు తలఁచిరి. శ్రీరామచంద్రుడు చింతలగ్నఁడాయెను.

వీరు చదువుచుండఁగా వీరివంకనే చూచుచున్న కొసల్యాదేవి పేరెలుంగున నాబిడ్డల నిటు తోడ్కొనిరమ్ము. కాదేని నేనే వారియొద్దకుఁ బోయెదను. వారు మాజానకీరాములబిడ్డలు. సీతమ్మ. ఎట్టికష్టములపాలై తివి నాతల్లి యనఁగానే ఇదివరకే వీరు రఘుకులజని తలంచుచున్న లక్ష్మణుడు వారిని దోడ్కొని పోయెను. శ్రీరామచంద్రుడు లజ్జచే దలవంచుకొని పుత్తుల జూచి లోలోన సుఖదుఃఖముల యదైవతభావముచే స్తబ్ధుడై శిలావ్రతిమవలె నిశ్చేష్టుడై యుండెను. వసిష్ఠులు సీతాసతీత్వమునుగూర్చి మహిమపాఠము చేసెను. వాల్మీకులు సీతా పూతచారిత్రమునుగూర్చి యెంతయో చెప్పి రామునివంకఁదిరిగి సీతను బూతను బరిగ్రహింపుమనియెను. శ్రీరాముడింకను సుఖ

దుఃఖానుభవ పరిస్థుతిచే నేమియు బలుకజాలకుండెను. ప్రజల లోగొందరు లేచి “సీతాసతి మహాపతివ్రత” యనిరి: ఎప్పుడు శ్రీరామచంద్రుని వికాసము తనపై బడునా యని క్షణమొకయు గముగా నిరీక్షించుచున్న సీతాసతినిజూచి వాల్మీకి అమ్మా ప్రజలందఱేకకంఠమున బల్కలేదు. నీవిప్పుడు ప్రత్యక్షముగా నీపాతివ్రత్యము నన్నిముఖమున బ్రమాణించుకొనుమహాగానే సీత నేలబడెను.

ఈదృశావస్థగని కుశలవులను బాలురు బావురని యే డ్చిరి. రామచంద్రుడు సింహాసనమునుండి భూమిపై వ్రాలెను. కౌసల్యాదేవియు, లక్ష్మణభరతాదులును దుఃఖపడిరి. క్షణము క్రింద సంతోషసాగరముగానున్న రామసభ యిప్పుడు క్షణము లో దుఃఖసముద్రమాయెను. శ్రీరాముని లక్ష్మణుడు నేడదే ర్చెను. కౌసల్య సీత నాశ్వాసించెను. సీత లేచి శ్రీరాముని యందు దృష్టిపెట్టి “జననీ భూదేవీ! నేనే పతిపరాయణనేని, నన్ను నీలో జేర్చుకొను” మనుచుండగా భూమి యిరుపాయ లయ్యెను. భూమినుండి ‘నీవు పతివ్రతవు, అనన్యమనస్కవు, శ్రీరామభక్తవు.’ అని భోరున శబ్దము వినబడియెను. సీత యందలుచూచుచుండగా భూమిలో నదృశ్యయాయెను. అందఱేకకంఠమున “సీత మహాపతివ్రత” యని యుగలార్చిరి.

లక్ష్మీ విలాసకంపెనీ, ప్రచురణములు.

- | | |
|---|-------|
| 1 కర్తృకర్మ క్రియా బోధిని | 0-1-0 |
| 2 భాషాభాగప్రబోధిని | 0-1-0 |
| 3 సుమతీశతకము (అర్థము తాత్పర్యముతో) | 0-2-0 |
| 4 సుమతీశతకము | 0-1-0 |
| 5 దమయంతీ స్వయంవరము (అర్థముతో) | 0-3-0 |
| 6 ఎక్కములు, మానములు (నూతనపద్ధతి.) | 0-0-6 |
| 7 గణితప్రబోధిని | 0-1-0 |
| 8 తెనుగులెక్కలబుక్కు పేరుసులు, (లెక్కలున) | 0-2-0 |
| 9 బాలగుణితము ఉదాహరణలతో సర్వాం | 0-3-0 |
| గనుందరము, 1, 2 భాగములు | |
| 10 ప్రౌఢగుణితము ఉదాహరణవిలసితము, | 0-3-0 |
| 1, 2 భాగములు | |
| ఈరెండు పుస్తకములు చదివినపక్షమున, సంస్కృతాంధ్ర భాషలలోగల సమస్తోచ్చారణములు తప్పలేకుండ వ్రాయగలసమర్థత గలుగును. ఇది చిరపరిశ్రమమువలన గలిగిన సత్ఫలము. | |
| 11 నీతిశాస్త్రము, (ప్రతిపదార్థ తాత్పర్యము క్తము) | 0-3-0 |
| 12 లోకజ్ఞానము-పాపపుగీతములు. | 0-2-0 |
| 13 మిరాభాయి. | 0-2-0 |
| 14 సీతాదేవి. | 0-2-0 |
| 15 కుమారి(నీతిపద్యములు) బాలికలకుపయుక్తము. | 0-2-0 |

చిరునామా:-లక్ష్మీ విలాస కంపెనీ,

ఏలూరు, కృష్ణాజిల్లా.

